

संपन्न परिवारों को छात्रवृत्ति देकर आमजन की गाढ़ी कमाई का दुरुूपयोग कर रही सरकार : हाईकोर्ट

25 लाख रुपए सालाना आय वाले परिवार के अभ्यर्थी को दी जा रही छात्रवृत्ति पर रोक लगाई

जयपुर। राजस्थान हाईकोर्ट ने स्वामी विवेकानंद स्कॉलरशिप स्कीम के तहत 25 लाख रुपए सालाना आय वाले परिवार के अभ्यर्थी को ई3 वर्ग में दी जा रही छात्रवृत्ति पर रोक लगा दी है। इसके साथ ही अदालत ने इस योजना के तहत अब तक लाभ लेने वाले अभ्यर्थियों और उनके माता-पिता की संपूर्ण जानकारी पेश करने को कहा है। अदालत ने कहा कि गत 17 अप्रैल को भी इस संबंध में जानकारी मांगी गई थी, लेकिन जानकारी पेश नहीं करना दर्शाता है कि सरकार उन परिवारों की पहचान छुपाना चाहती है। अदालत ने कहा कि योजना का लाभ अधिकांश ऐसे संपन्न अभ्यर्थियों की ओर से लिया जा रहा है, जिनके परिवार की वार्षिक आय पर्याप्त है। ऐसे में लगता है कि यह योजना ऐसे लोगों को लाभ देने के लिए ही तैयार की गई है, जिनकी सालाना आय 25 लाख

■ **अदालत ने कहा, ‘‘कोर्ट आखं मूंदे नहीं रह सकता, क्यों ना इस योजना को बंद कर दिया जाए’’**

■ **कोर्ट ने स्वामी विवेकानंद स्कॉलरशिप स्कीम के तहत अब तक लाभ लेने वाले अभ्यर्थियों और उनके माता-पिता की संपूर्ण जानकारी पेश करने को कहा है**

रुपए से अधिक है। अदालत ने आदेश की कॉपी मुख्य सचिव सहित अन्य जिम्मेदार अफसरों को आवश्यक कार्रवाई के लिए भेजी है। जस्टिस अनूप कुमार ढंड ने यह आदेश मनजीत देवड़ा की ओर से दायर याचिका पर सुनवाई करते हुए दिए। अदालत ने 9 मई तक राज्य सरकार को यह बताने को कहा है कि क्यों ना इस योजना को बंद कर दिया जाए।अदालत ने कहा कि ऐसी स्कॉलरशिप के नाम पर करोड़ों रुपए ऐसे लोगों को दिए जाते हैं, जिनके माता-पिता धनी हैं। सरकार

अदालत ने कहा कि वर्तमान में शिक्षा बहुत महंगी हो गई है। अधिकांश उच्च शिक्षा के लिए वित्तीय सहायता चाहते हैं, लेकिन देखा गया कि यह लाभ अमीर अभ्यर्थियों को दिया जाता है। ऐसे लोगों को योजना का लाभ देने से इसका उद्देश्य ही विफल हो जाएगा। याचिका में अधिवक्ता पुनीत सिंघवी ने कहा कि याचिकाकर्ता ने राजीव गांधी स्कॉलरशिप एकेडमिक एक्सीलेन्सी स्कीम, जिसे अब स्वामी विवेकानंद स्कॉलरशिप स्कीम कहा जाता है, में आवेदन किया था। आयकर सहित अन्य दस्तावेजों के आधार पर उसका विदेश के विश्वविद्यालय में अध्ययन के लिए चयन कर लिया। इसके बाद उसने फरवरी, 2024 को वेस्टर्न ऑस्ट्रेलिया विश्वविद्यालय से विज्ञान स्नातक की पढ़ाई आरंभ कर दी। इसके बावजूद उसे स्कॉलरशिप की राशि जारी नहीं की गई।

इसके जवाब में राज्य के अतिरिक्त महाधिवक्ता विज्ञान शाह ने कहा कि इस योजना के तहत ई1 कैटेगरी में परिवार की सालाना आय आठ लाख, ई2 वर्ग में सालाना आय 8 लाख से 25 लाख और ई3 कैटेगरी में सालाना 25 लाख से अधिक आय वालों को स्कॉलरशिप देने का प्रावधान है। याचिकाकर्ता के भाई को ई2 कैटेगरी में स्कॉलरशिप दी गई थी। साल 2021-22 में याचिकाकर्ता के परिवार की वार्षिक आय 13.35 लाख और 2022-23 में 13.55 लाख थी, लेकिन ई1 कैटेगरी में स्कॉलरशिप लेने के लिए याचिकाकर्ता के परिवार की साल 2023-24 की वार्षिक आय 6.96 लाख रुपए दर्शाई गई। इस पर सीए से विशेषज्ञ राय ली गई। जिसमें सामने आया कि याचिकाकर्ता के परिवार की कुल आय 11.32 लाख रुपए थी।

सूने मकानों में चोरी करने वाले चोर गैंग का पर्दाफाश



मानसरोवर थाना पुलिस ने शातिर चोर गैंग का पर्दाफाश कर चार बदमाशों को गिरफ्तार किया है।

जयपुर। मानसरोवर थाना पुलिस ने कार्रवाई करते हुए सूने मकानों में चोरी करने वाले एक शातिर चोर गैंग का पर्दाफाश कर चार बदमाशों को गिरफ्तार किया है। जिसमें एक खरीदार भी शामिल है।

पुलिस ने आरोपियों के कब्जे से बीस एलपीजी गैस सिलेंडर बरामद किए हैं। पुलिस की प्रारम्भिक पूछताछ में सामने आया कि आरोपित चोरी की वारदात को अंजाम देने के लिए किराए पर स्कूटी-बाइक लेते थे और वारदात करने के लिए गाड़ी को कंपनी में वापस जमा करवा देते थे। चोरी के माल को बेचकर मिले रुपयों से अपना अत्याशी का शौक पूरा करते थे। आरोपियों ने आधा दर्जन से अधिक वारदातों को अंजाम देना कबूला है। फिलहाल गिरफ्तार आरोपियों से पूछताछ की जा रही है।

पुलिस उपायुक्त जयपुर (दक्षिण) दिगंत आनंद ने बताया कि मानसरोवर थाना पुलिस ने कार्रवाई करते हुए सूने

■ **तीन बदमाशों सहित खरीदार गिरफ्तार, आरोपियों से 20 एलपीजी गैस सिलेंडर बरामद**

■ **चोरी की वारदात के लिए किराए पर स्कूटी-बाइक करते हैं इस्तेमाल**

है। पुलिस ने आरोपियों के कब्जे से चोरी के बीस एलपीजी गैस सिलेंडर बरामद किए हैं। पूछताछ में सामने आया है कि वह चोरी के लिए अपने घरों से पब्लिक ट्रांसपोर्ट का प्रयोग कर मानसरोवर प्लाजा आते थे। वहां किराए पर बाइक-स्कूटी लेकर चोरी करने जाते थे। चोरी की वारदात को अंजाम देकर बाइक-स्कूटी का किराया भरकर वापस जमा करवा देते थे। चोरी के माल को औने-पौने दामों में आरोपी हरि सिंह जाट को बेच देते। जिससे मिले रुपयों से नशा और अय्याशी का शौक पूरा करते थे।

थानाधिकारी लखन सिंह खटाना ने बताया कि पिछले दिनों बढ़ती चोरी की वारदात को लेकर एक पुलिस टीम बनाई गई। पुलिस टीम ने सीसीटीवी फुटेज के आधार पर चोर गैंग के बदमाशों को चिह्नित किया। पुलिस टीम ने दबिश देकर चोरी में शामिल तीनों बदमाश सहित खरीदार को घर-दबोचा।

गाड़ियों और होटल में तोड़फोड़ कर मारपीट

जयपुर। चित्रकूट और करणी विहार थाना इलाके में रविवार-सोमवार की मध्यरात्रि में दो गुटों ने एक-दूसरे पर धारदार हथियारों से हमला और गाड़ियों सहित होटल में तोड़फोड़ फायरिंग कर करने वाले सात आरोपियों को गिरफ्तार किया है। पुलिस ने फायर किया गया एक कारतूस भी जब्त किया है। फिलहाल आरोपियों से पूछताछ की जा रही है।

पुलिस उपायुक्त जयपुर (पश्चिम) अमित कुमार बुडानिया ने बताया कि

चित्रकूट और करणी विहार थाना इलाके में रविवार-सोमवार की मध्यरात्रि गाड़ियों और होटल में तोड़फोड़ कर मारपीट-फायरिंग करने के मामले में शेर सिंह गजराज निवासी नीमकाथाना जिला सीकर,जयंत शर्मा निवासी लालसोट रोड दौसा हाल रामनगर सोडाला,अनुज साबू निवासी श्रीमाधोपुर जिला सीकर हाल हरमाड़ा जयपुर,लतीफ अली निवासी अलवर गेट जिला अजमेर हाल वैशाली नगर,तुषार सिंह उर्फ पिन्टु निवासी

■ **फायरिंग करने वाले सात आरोपी गिरफ्तार**

वैशाली नगर,राहुल चौधरी निवासी सोडाला और रवि राज सिंह निवासी रामनगर सोडाला को गिरफ्तार किया है। गौरतलब है कि चित्रकूट नगर में 200 फीट बायपास के पास ब्लैक रॉयल होटल है। जहा देर रात दो गाड़ियों में 8-10 लोग हथियारों से लैस होकर आए। होटल में घुसकर कर्मचारियों से

मारपीट की। होटल में लगे सीसीटीवी व वाईफाई आदि को तोड़ दिया। होटल में तोड़फोड़ कर हमलावर निकल गए। होटल के एक कर्मचारी ने मालिक को कॉल कर सूचना दी। होटल में तोड़फोड़ का पता चलने पर दो गाड़ियों में लड़के लेकर फरार हुए बदमाशों का पीछा किया। करणी विहार इलाके के हनुमान वाटिका में बदमाशों की एक गाड़ी को पकड़ लिया। होटलवालों को पीछे पड़े देखकर गाड़ी को छोड़कर बदमाश पैदल भाग निकले।गाड़ी के नीचे बाइक

फंसने पर बदमाशों को पैदल भागना पड़ा। होटल गुट के गुस्सए लोगों ने धारदार हथियार से गाड़ी में तोड़फोड़ की। करीब 5 मिनट तक गाड़ी में तोड़फोड़ करते रहे। जाते-जाते हमलावरों ने गाड़ी पर फायर भी किया। चित्रकूट व करणी विहार थाना पुलिस सूचना पर मौके पर पहुंची। पुलिस ने मौके से सवत जुटाए। पुलिस ने वारदात स्थल के आसपास लगे सीसीटीवी फुटेज के आधार पर दोनों गुटों के लोगों को चिन्हित करहुए सात लोगों को पकड़ा।

मारपीट कर लूटपाट करने वाले गिरोह के चार बदमाश गिरफ्तार

आरोपियों से लूटी गए दो चौपहिया वाहन और पांच मोबाइल किए बरामद

जयपुर। रामनगरिया थाना पुलिस ने कार्रवाई करते हुए मारपीट कर लूटपाट करने वाले गिरोह के चार बदमाशों को घर-दबोचा है और उनके पास से लूटी गए दो चौपहिया वाहन सहित पांच मोबाइल बरामद किए हैं। फिलहाल आरोपियों से पूछताछ की जा रही है।

पुलिस उपायुक्त जयपुर पूर्व तेजस्वी गौतम ने बताया कि रामनगरिया थाना पुलिस ने कार्रवाई करते हुए मारपीट कर लूटपाट करने वाले शातिर बदमाश पुष्पवीर सिंह पुष्पा (19) निवासी फुलिया कला जिला भीलवाड़ा हाल प्रताप नगर जयपुर,पवन गुर्जर (20) निवासी गंगपुर जिला सवाई माधोपुर हाल प्रताप नगर

जयपुर,राजसिंह सिकरवार (22) निवासी चिनी जिला मुरैना (मध्य प्रदेश) हाल प्रताप नगर जयपुर और रोहित धोबी (20) चौध का बरवाड़ा जिला



रामनगरिया थाना पुलिस ने कार्रवाई करते हुए मारपीट कर लूटपाट करने वाले गिरोह के चार बदमाशों को गिरफ्तार किया है।

■ **आरोपित शौक और नशे की पूर्ति के लिए लूट की वारदात को अंजाम देते हैं**

सवाई माधोपुर हाल प्रताप नगर जयपुर को गिरफ्तार किया है। जिनके पास से पुलिस ने लूटी गए दो चौपहिया वाहन सहित पांच मोबाइल जब्त किए गए हैं। सभी आरोपित शौक और नशे की पूर्ति के लिए लूट की वारदात को अंजाम देते हैं और साथ ही पुलिस ने बचने के लिए वारदात के समय अलग-अलग तरीके अपनाते हैं। पुलिस पूछताछ में आरोपियों ने जयपुर शहर में पांच लूट की वारदातों को अंजाम देना कबूला है।

हिसाब के बहाने होटल में बुलाकर महिला से दुष्कर्म

जयपुर। करणी विहार थाना इलाके में हिसाब के बहाने मिलने बुलाकर होटल में महिला से दुष्कर्म का मामला सामने आया है। आरोपी ने उसके साथ आए परिचितों को झूठ बोलकर रूम से बाहर भेज दिया। पोंडिता ने आरोपी के खिलाफ थाने में मामला दर्ज करवाया है। पुलिस ने बताया कि करणी विहार की रहने वाली 32 वर्षीय महिला ने मामला दर्ज करवाया कि परिचित होने के कारण आरोपी से उसकी बातचीत है। आरोपी परिचित से पैसों का लेन-देन भी है। आरोप है कि 27 अप्रैल को दोपहर आरोपी परिचित ने उसे वॉट्सऐप कॉल किया। कॉल कर पैसों का हिसाब करने के बहाने बजरी मंडी स्थित होटल मिलने बुलाया। धोखे में आकर हिसाब करने के चलते वह अपने दो परिचितों को लेकर कैब से होटल पहुंच गईं। होटल के रूम में बैठकर चारों ने बातचीत करते हुए ड्रिंक पी।

आरोपी ने उसके साथ आए परिचित को रिंगरेंट लेने बाहर भेज दिया। वह दूसरे परिचित को झूठ बोलकर रूम से बाहर भेज दिया।

नशे में धुत महिला चालक ने बाइक सवार परिवार को मारी टक्कर

जयपुर। जयपुर में लाल कोठी थाना इलाके में सोमवार-मंगलवार की मध्यरात्रि एक दर्दनाक हादसे ने पूरे शहर को झकझोर दिया। चारदीवारी इलाके की 14 वर्षीय असीमा अपने पिता और

■ **14 वर्षीय बच्ची की मौत के बाद शहर में गुस्सा फूटा**

छोटी मेमेरी बहन के साथ बाइक से घर लौट रही थी, जब एक नशे में धुत महिला ड्राइवर ने उन्हें तेज रफ्तार कार से टक्कर मार दी। हादसे में असीमा की मौके पर ही मौत हो गई, जबकि उसके पिता और बहन घायल हैं। इस मामले की जांच पड़ताल सड़क दुर्घटना पूर्व थाना कर रहा है।

सड़क दुर्घटना थाना पूर्व थानाधिकारी राजेश बफाना यह वारदात सांगानेर गेट के पास रात करीब 12:20 बजे हुई।

कार की टक्कर इतनी जबरदस्त थी कि बाइक सवार तीनों लोग उछलकर सड़क पर जा गिरे। इसके बाद महिला

ड्राइवर कार को गलत दिशा में भगाते हुए भाग निकली। रास्ते में एक और स्कूटर सवार को टक्कर मारने के बाद पुलिस ने पीछा कर उसे घाटगेट के पास दबोच लिया। आरोपी महिला की पहचान नागपुर निवासी संस्कृति के रूप में हुई है, जो शराब के नशे में गाड़ी चला रही थी।

घटना के बाद क्षेत्र में आक्रोश फैल गया। बड़ी संख्या में लोग और मृतका के परिजन थाने पहुंच गए और मुआवजे की मांग को लेकर थाने का घेराव कर धरना शुरू कर दिया। हालात बिगड़ते देख विधायक रफीक खान और पुलिस के वरिष्ठ अधिकारी मौके पर पहुंचे और समझाइश के बाद परिजन पोस्टमार्टम के लिए तैयार हुए।

फिलहाल आरोपी महिला को गिरफ्तार कर लिया गया है और पुलिस ने कार जब्त कर ली है। सड़क दुर्घटना थाना पूर्व मामले की जांच कर रही है। इस दर्दनाक हादसे ने एक बार फिर सड़क सुरक्षा और शराब पीकर गाड़ी चलाने के खिलाफ कड़ी कार्रवाई की जरूरत को सामने ला दिया है।

जेसीबी ने बाइक को टक्कर मारी, युवक की मौत

जयपुर। रिंग रोड पर बूरथल कट के पास मंगलवार सुबह एक तेज रफ्तार जेसीबी ने बाइक को टक्कर मार दी। हादसे में बाइक सवार युवक की मौत हो गई, जबकि उसका साथी घायल हो गया। हादसे की जांच दुर्घटना थाना पूर्व

द्वितीय कर रहा है। हादसे के बाद चालक जेसीबी छोड़कर भाग निकला। पुलिस ने दोनों वाहन जब्त कर थाने पर खड़ा करवा दिया।

पुलिस के अनुसार मंगलवार सुबह करीब आठ बजे रिंग रोड पर बूरथल कट के पास एक जेसीबी ने बाइक को

टक्कर मार दी। हादसे में बाइक सवार दो युवक घायल हो गया। सूचना पर मौके पर पहुंच कर पुलिस ने घायलों को अस्पताल पहुंचाया, जहां पर एक युवक की उपचार के दौरान मौत हो गई। मृतक की पहचान नागौरिया की महल्ला चाकसू निवासी असलम खान के रूप में हुई है जबकि हादसे में मोहम्मद हुसैन घायल हो गया। घायल का अस्पताल में उपचार जारी है। हादसे के शिकार लोग मजदूरी करते हैं।

वहीं दूसरा हादसा निवारू रोड पर हुआ। मामले की जांच दुर्घटना थाना

पश्चिम द्वितीय कर रहा है। एक तेज रफ्तार वाहन ने बाइक को टक्कर मार दी। हादसे में बाइक सवार 46 वर्षीय निवारू रोड निवासी सुरेश कुमार घायल हो गया। मौके पर पहुंच कर पुलिस ने उसे अस्पताल पहुंचाया, जहां पर उसकी उपचार के दौरान मौत हो गई। हादसा सोमवार रात करीब 10 बजे हुआ था। हादसे के बाद फरार वाहन चालक की पुलिस तलाश कर रही है। पुलिस घटना चालक की पहचान के लिए घटना स्थल और उसके आस-पास के सीसीटीवी फुटेज खंगाल रही है।

टकटक गैंग ने दो कारों से उड़ाए मोबाइल-पर्स

जयपुर। शहर में सक्रिय टकटक गैंग पर पुलिस लगाम लगाने में नाकाम साबित हो रही है। इस गैंग ने अलग-अलग स्थान पर दो कारों से मोबाइल व पर्स पाक कर लिए। पुलिस ने मामला दर्ज कर जांच पड़ताल में जुटी है।

खातीपुरा वैशाली नगर निवासी समीर कुमार सिंह ने गांधी नगर थाने में मामला दर्ज करवाया कि वह किसी काम से जा रहा था आईपीएल मैच के चलते टैंक रोड पर भारी यातायात था रामबाग सर्किल पर खड़ा रहने के दौरान एक युवक ने उसके लेफ्ट साइड से कार का शीशा खटखटाया। इस पर वह शीशा खोलकर उससे बातचीत करने लगा। इसी दौरान एक अन्य युवक ने राइट साइड से शीशा खटखटाया। इस पर उसने शीशा खोलकर युवक से बातचीत करने लगा तो दूसरा युवक कार से आईफोन लेकर चलता बना। घटना का पता उसे मोबाइल नहीं मिलने पर लगा। इस पर पीडित ने थाने पहुंच कर मामला दर्ज करवाया। यह घटना 28 अप्रैल की रात करीब साढ़े आठ बजे की है। दूसरी घटना में महाराणी फार्म दुर्गापुरा निवासी राघवेंद्र सिंह ने मामला दर्ज करवाया कि किसी काम से जा रहा था खंडाका मोड़ पर किसी ने उसे रुकने का इशारा किया। युवक शीशे के पास आकर खड़ा हो गया और बातचीत करने लगा। युवक ने ध्यान नेंटाकर कार से पर्स और मोबाइल पार कर लिया। इस घटना का पता उसे कुछ समय बाद मोबाइल संभालने पर लगा। इस पर पीडित ने पुलिस शरण ली। पुलिस ने मामला दर्ज कर जांच शुरू कर दी है। पुलिस इस मामले में घटना स्थल और उसके आस-पास के सीसीटीवी फुटेज खंगाल रही है।

सार-समाचार

पंडित राजेंद्र गंगानी सम्मानित



जयपुर। जवाहर कला केंद्र में विश्व नृत्य दिवस के उपलक्ष्य पर नृत्यम् कार्यक्रम का आयोजन किया गया यह कार्यक्रम अग्रवाल एजुकेशनल कल्चरल एंड वेलफेयर सोसाइटी द्वारा जवाहर कला केंद्र के सहयोग से आयोजित हुआ। यह नृत्यम कार्यक्रम की दसवीं श्रृंखला थी, जिसमें कथक के जाने-माने नृत्य गुरु पंडित राजेंद्र गंगानी ने अपनी नृत्य की प्रस्तुति दी और डॉ स्वाति अग्रवाल ने अपनी 40 शिष्यायो के साथ कथक की विकास यात्रा प्रस्तुत की इस प्रस्तुति में प्राचीन काल से लेकर आधुनिक काल तक कथक में आए बदलावों को दर्शाया गया। भक्ति काल के दौरान कथक में भक्ति और आध्यात्मिकता की भावना को दिखाया गया, जबकि मुगल काल में कथक का दरबारी रूप प्रस्तुत किया गया। मुगल काल के अंतिम दौर में कथक में नए तत्वों का समावेश दिखाया गया। वाजिद अली शाह जी के समय जो ठुमरी का प्रचलन था, उसका प्रदर्शन एक ठुमरी की प्रस्तुति के साथ स्वाति ने अपने सशक्त अभिनय के साथ किया। आधुनिक काल में कथक की विविधता और इसके नए आयामों को प्रस्तुत किया गया। इस प्रस्तुति में कथक के विकास की पूरी यात्रा को बहुत ही सुंदर और प्रभावशाली तरीके से दिखाया गया। इस प्रस्तुति में हरि हरण शरण भट्ट ने सितार, प्रवीण आयन ने पखावज, रमेश मेवाल ने हारमोनियम एवं गायन, जाकिर हुसैन ने सारंगी, मुजफ्फर रहमान ने तबला का प्रसंग को। इसके पश्चात पंडित राजेंद्र गंगानी ने शिव स्तुति से अपनी नृत्य का प्रारंभ किया और कथक के जयपुर घराने के पारंपरिक बंदिशों का प्रस्तुतिकरण कर सभी का मन मोह लिया। अंत में उन्होंने भजन की एक भावपूर्ण प्रस्तुति दी। उनके साथ तबले पर श्री फतेह सिंह गंगानी और हारमोनियम एवं गायन पर श्री विनोद गंगानी ने प्रभावी संगत की विश्व नृत्य दिवस के उपलक्ष्य में संस्थान द्वारा "गुरु गिरधारी महाराज कला रत्न अवार्ड" प्रदान किया गया यह अवार्ड प्रत्येक वर्ष कला के क्षेत्र में उल्लेखनीय कार्य करने वाले को प्रदान किया जाता है इस वर्ष का पुरस्कार से पंडित राजेंद्र गंगानी को 51 हजार रुपये , ताम्रपात्र एवं शॉल प्रदान कर सम्मानित किया गया।

पहलगाम घटना के मृतकों को श्रद्धांजलि दी



जयपुर। कायस्थ समाज के द्वारा श्री चित्रगुप्त जयंती के अवसर पर जयपुर शहर के विभिन्न क्षेत्रों में स्थित श्री चित्रगुप्त के मंदिरों में प्रतिदिन भजन और आरती के कार्यक्रम आयोजित किये जा रहे हैं। क्लब के अध्यक्ष राजेश हेलक्या द्वारा बताया गया कि इसी कड़ी में आज चित्रगुप्त क्लब के तत्वावधान में कायस्थों की बगोची, कल्याणजी का रास्ता, इंदिरा बाजार स्थित भगवान श्री चित्रगुप्तजी के मंदिर में शाम भजन व आरती से पूर्व पहलगाम घटना में मृतकों की श्रद्धांजलि देने के लिये दो मिमट का मौन रख कर मृतकों की आत्मा की शांति के लिये प्रार्थना की गई। तत्पश्चात भजनों का कार्यक्रम शुरू किया गया जिसमें स्व.गुलजारी एवं गुगल सरकार के भजनों की मनमोहक प्रस्तुति दी गई। क्लब के महासचिव राधामोहन माथुर द्वारा बताया गया कि इस अवसर पर भगवान के मंदिर का फूलों से मनमोहक रंग किया गया।

एक बाल अपचारी बालिका निरुद्ध

जयपुर। जामडौली थाना पुलिस ने कार्रवाई करते हुए चोरी की वारदात करने वाले एक बाल अपचारी बालिका को निरुद्ध किया गया है और साथ ही चोरी के जेवरत छुपाने वाले उसके माता-पिता को गिरफ्तार किया है। निरुद्ध बाल अपचारी बालिका ने अपनी मालकिन के पहनने के जेवरत बारी-बारी से चुरा कर ले गई थी और अपने माता-पिता के साथ मिलकर जेवरत घर में छुपा दिए थे।पुलिस उपायुक्त जयपुर पूर्व तेजस्वनी गौतम ने बताया कि जामडौली थाना पुलिस ने कार्रवाई करते हुए चोरी की वारदात करने वाले एक बाल अपचारी बालिका को निरुद्ध कर उसके माता-पिता कल्याणपुरा जिला दौसा हाल कानोता निवासी कालूराम और काली देवी को गिरफ्तार किया है। जिनके पास से चुप्राए गए जेवरत बरामद किए गए हैं।

शिव परिवार व राम दरबार की मूर्ति प्राण प्रतिष्ठा में निकली कलश यात्रा



जयपुर। सोडाला स्थित पुराने तेजाजी मंदिर में शिव पंचायत और श्री राम दरबार मूर्ति की प्राण- प्रतिष्ठा बुधवार को होने जा रही है। इस धार्मिक कार्यक्रम के तहत मंगलवार की सुबह सैकड़ों की संख्या में महिलाएं पारंपरिक वेशभूषा में कलश यात्रा शामिल हुई। जिसमें गाजे-बाजे के साथ महिलाएं सिर पर कलश लेकर मंगल गीत गाती हुई सोडाला स्थित बैकुंठ नाथ मंदिर से रवाना होकर अजमेर रोड,न्यू सांगानेर रोड हुए पुराने तेजाजी मंदिर पहुंचीं। इस कलश यात्रा के दौरान सिर पर मंगल कलश लेकर भजनों पर नाचती-गाती हुई एक किलोमीटर की यात्रा तय की। कलश यात्रा के मार्ग पर पुष्प वर्षा कर श्रद्धालुओं ने स्वागत किया। जिसे देखने के लिए आसपास के स्थानीय लोगों की भारी भीड़ उमड़ी।मंदिर महंत मूलचंद शर्मा ने बताया कि शिव पंचायत की भारी भीड़ राम दरबार मूर्ति की प्राण- प्रतिष्ठा महोत्सव के तहत मंगलवार को कलश यात्रा निकाली गई। इस कलश यात्रा में सैकड़ों की संख्या में महिलाएं एक ही परिधान में सिर पर कलश धारण कर मंगल गीत गाती हुई बैकुंठनाथ मंदिर सोडाला से शुरू होकर मुख्य मार्ग अजमेर रोड,न्यू सांगानेर रोड हुए से होते हुए पुराने तेजाजी मंदिर परिसर पहुंचीं। इस कलश यात्रा के दौरान सिर पर मंगल कलश लेकर भजनों पर नाचती-गाती हुई एक किलोमीटर की यात्रा तय की। कलश यात्रा के मार्ग पर पुष्प वर्षा कर श्रद्धालुओं ने स्वागत किया। जिसे देखने के लिए आसपास के स्थानीय लोगों की भारी भीड़ उमड़ी। कलश यात्रा से पहले गणेश और कलश पूजन किया गया। कलश यात्रा के मार्ग को रंगोलियों से सजाया गया और जगह-जगह स्वागत और पुष्पा वर्षा की गई। पुजारी राजेश शर्मा ने बताया कि इसी दिन शाम को हवन किया गया, जो देर रात्रि तक चला। वहीं अगले दिन बुधवार को तेजाजी मंदिर प्रांगण में हवन की पूर्णाहुति के पश्चात भव्य ललजामे के साथ भोलेनाथ और श्रीराम का रथ में विराजमान कर नगर फेरी करवाई जाएगी। जो एक परिक्रमा करते हुए मंदिर पहुंचेगी। इसके पश्चात ज्योतिष आचार्य और अन्य मंदिर-महंतों की मौजूदगी में महाभिषेक कर मंदिर में शिव पंचायत श्री राम दरबार मूर्ति की विधि - विधान से पूजा-अर्चना कर प्राण-प्रतिष्ठा की जाएगी। दिन भर पूट बंद रहेंगे और शिव पंचायत श्री राम दरबार का फूलों से भव्य श्रृंगार और दरबार सजाया जाएगा।